

अल्पकालीन निविदा आमंत्रण संख्या-01/2017

प्रधान सचिव, आपदा प्रबंधन विभाग, बिहार, पटना के पत्रांक 2175/आ0प्र0, दिनांक 24.08.2016 से प्राप्त निदेश के आलोक में नवादा जिले में संभावित बाढ़ अग्नि, भूकम्प एवं चक्रवाती तूफान जैसी आपदाओं के विस्थापित परिवारों को आपूर्ति के लिए 5,000 (पाँच हजार) पॉलीथीन शीट्स का क्रय किया जाना है। दर निर्धारण के लिए DGS&D द्वारा चिन्हित आपूर्तिकर्ताओं/फर्मों से सीलबंद निविदा प्राप्त करने हेतु तकनीकी एवं वित्तीय निविदा आमंत्रित की जाती है, जो अलग-अलग लिफाफे में होगी।

निविदादाताओं को जिला पदाधिकारी, नवादा के पदनाम से 10,000/- (दस हजार) रुपये की जमानत राशि बैंक ड्राफ्ट के रूप में जमा करनी होगी। इच्छुक आपूर्तिकर्ता/फर्म दिनांक 15/09/2017 के अपराहन 3:00 बजे तक द्वि-लिफाफा प्रणाली में जिला आपदा शाखा, नवादा के कार्यालय में निविदा दाखिल कर सकते हैं। प्राप्त निविदा उसी दिन अपराहन 4:00 बजे क्रय समिति के समक्ष खोली जाएगी। निविदा खोलते समय निविदाता स्वयं या उनके प्रतिनिधि उपस्थित रह सकते हैं। आपूर्ति हेतु पॉलीथीन सामग्री की विवरणी निम्न प्रकार है :-

क्र०	सामग्री का नाम	मात्रा	आकार	दर	गुणवत्ता
1	पॉलीथीन शीट्स	5000 शीट्स	4×5 M	DGS&D द्वारा निर्धारित दर से अधिक नहीं (प्रति कि०ग्रा० की दर से)	LDPE Black पॉलीथीन शीट्स 4×5 M-250 माईक्रोन वनज का/ISI 2508/84 के अनुसार

तकनीकी निविदा की आवश्यक शर्तें :-

(1) आपूर्तिकर्ता, बिहार मूल्य वर्धित कर अधिनियम 2005 (वैट) के अंतर्गत VAT का निबंधन प्रमाण-पत्र एवं विगत दो वर्षों (2014-15 एवं 2015-16) का वार्षिक दाखिल विवरणी का स्वअभिप्रमाणित छाया प्रति तथा आयकर से संबंधित Pan Card एवं विगत दो वर्षों (2014-15 एवं 2015-16) का वार्षिक दाखिल विवरणी का स्वअभिप्रमाणित तथा वाणिज्य-कर निबंधन प्रमाण-पत्र छाया प्रति संलग्न करेंगे।

(2) निविदादाता अथवा संबंधित फार्म को इस आशय का शपथपत्र मूल में समर्पित करना होगा कि उन्हें किसी सरकारी विभाग (बिहार सरकार/भारत सरकार) द्वारा पूर्व में काली सूची में नहीं डाला गया हो।

(3) तकनीकी निविदा की शर्तों को पूरा करने वाले निविदादाताओं के ही वित्तीय निविदा पर निर्णय लिय जायेगा।

वित्तीय निविदा :-

(1) सीलबंद लिफाफे में सामग्री विशिष्टताओं के साथ सभी करों सहित उसका न्यूनतम दर अंकित किया जायेगा।

निविदा की अन्य शर्तें :-

(1) लघु उद्योग ईकाई को निविदा में प्राथमिकता दी जायेगी। लघु उद्योग ईकाई से संबंधित प्रमाण पत्र संलग्न करना होगा।

(2) निविदा खोलने के दिन पॉलीथीन शीट्स की गुणवत्ता के अनुरूप नमूना साथ में लाना होगा ताकि उनकी गुणवत्ता की जाँच की जा सके।

(3) आपूर्तिकर्ता सामग्रियों की आपूर्ति DGS&D के द्वारा निर्धारित गुणवत्ता/मानकों के अनुरूप करेंगे।

(4) आपूर्ति पॉलीथीन शीट्स DGS&D द्वारा निरीक्षित एवं प्रमाणित होना आवश्यक है। गुणवत्ता प्रमाण पत्र संलग्न करना होगा।


(5) विभाग से आवंटन प्राप्त होने पर ही भुगतान किया जाएगा। अपरिहार्य कारण से भुगतान में विलम्ब होने पर किसी भी प्रकार की सूद की राशि देय नहीं होगा।

- (6.) आपूर्तिकर्ता को आदेशित सामग्री (निर्दिष्ट गुणवत्ता, आकार एवं मात्रा में) की आपूर्ति इस आदेश के निर्गत होने के 15 (पन्द्रह) दिनों के अंदर समाहरणालय, नवादा के जिला आपदा शाखा, नवादा में करनी होगी, जिसमें विफल रहने पर आपूर्तिकर्ता के विरुद्ध आवश्यक विधि सम्मत कार्रवाई की जा सकती है। साथ ही आपूर्तिकर्ता द्वारा दी गयी जमानत राशि जब्त कर ली जायेगी।
- (7.) आपूर्ति की गई सामग्रियों के विरुद्ध भुगतान हेतु समर्पित विपत्र से नियमानुसार वैट/सर्विस टैक्स/आयकर देय होगा, जिसकी कटौती एकमुश्त भुगतान के समय की जायेगी।
- (8.) स्वीकृत किये गये नमूने के अनुरूप सामग्रियों की आपूर्ति नहीं किये जाने पर आपूर्तिकर्ता के विरुद्ध कानूनी कार्रवाई करते हुए आपूर्ति की गई सामग्री का कोई भुगतान नहीं किया जायेगा।
- (9.) सामग्री के गुणवत्ता को दृष्टि में रखते हुए न्यूनतम दर के निविदाकर्ताओं की जमानत राशि वापस कर दी जायेगी।
- (10.) निविदा संबंधि किसी भी विवाद का निपटारा नवादा जिला न्यायालय क्षेत्र के अधीन होगा।
- (11.) बिना कारण बताए निविदा रद्द करने का सर्वाधिकार अधोहस्ताक्षरी को सुरक्षित होगा।
- (12.) निविदा की जानकारी नवादा जिले के वेबसाइट <http://nawada.bih.nic.in> पर भी देखी जा सकती है।

ह0/-
जिला पदाधिकारी,
नवादा।

ज्ञापांक...../आ0, दिनांक.....

- प्रतिलिपि :- निदेशक, सूचना एवं जन सम्पर्क विभाग, बिहार, पटना को दो दैनिक समाचार पत्रों में निविदा सूचना प्रकाशन हेतु सी0डी0 के साथ प्रेषित।
- प्रतिलिपि :- जिला सूचना एवं जन सम्पर्क पदाधिकारी, नवादा को सूचनार्थ प्रेषित। निदेश दिया जाता है कि प्रकाशित निविदा सूचना की प्रेस कतरन जिला आपदा शाखा, नवादा को उपलब्ध कराना सुनिश्चित करेंगे।
- प्रतिलिपि :- जिला सूचना विज्ञान पदाधिकारी, एन0आई0सी0, नवादा/आई0टी0 मैनेजर, नवादा को सूचनार्थ प्रेषित। निदेश दिया जाता है कि इस सूचना को नवादा जिला के आधिकारिक वेबसाइट पर अपलोड किया जाय।
- प्रतिलिपि :- आयुक्त, मगध प्रमंडल, गया को सादर सूचनार्थ समर्पित।
- प्रतिलिपि :- प्रधान सचिव, आपदा प्रबंधन विभाग, बिहार, पटना को सादर सूचनार्थ समर्पित।


 जिला पदाधिकारी,
 नवादा।